



# राजपत्र, हिमाचल प्रदेश (असाधारण)

हिमाचल प्रदेश राज्यशासन द्वारा प्रकाशित

शिमला, बोरवार, 6 मार्च, 1986/15 फाल्गुन, 1907

हिमाचल प्रदेश सरकार

निर्वाचन विभाग

अधिसूचना

शिमला-171002, 28 फरवरी, 1986

संख्या 7-6/85-ई०एल०एन०:—जैसा कि सिरमौर जिले की समस्त ग्राम सभाओं की ग्राम पंचायतों के निर्वाचन हेतु इस विभाग की अधिसूचना संख्या यथोपरि दिनांक 5 सितम्बर, 1985 द्वारा आह्वान किया गया था;

और जैसा कि विकास खण्ड पच्छाद की ग्राम सभा डिब्बर तथा देवठी मझगांव के निर्वाचनों पर, साधारण निर्वाचनों के अवसर पर हिमाचल प्रदेश उच्च न्यायालय द्वारा रोक लगाई गई थी तथा निर्धारित अवधि में उक्त दो ग्राम पंचायतों में निर्वाचन नहीं हो सके थे;

अतः अब, हिमाचल प्रदेश पंचायती राज अधिनियम, 1968 की धारा 49 की उप-धारा (1) के अनुसरण में, राज्यपाल महोदय, हिमाचल प्रदेश, सिरमौर जिले के विकास खण्ड पच्छाद की ग्राम सभा डिब्बर तथा देवठी मझगांव से ग्राम पंचायतों के लिए पंच, प्रधान तथा उप-प्रधान के निर्वाचन के लिए सहर्ष आह्वान करते हैं। ये निर्वाचन हिमाचल प्रदेश पंचायती राज अधिनियम, 1968 तथा इसके अन्तर्गत बनाए गये नियमों तथा आदेशों के अनुसार 22-3-1986 से पूर्व सम्पन्न करवाए जाएंगे।

अतार सिंह,  
सचिव।

